

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ ముక్కుర్ నృసింహదాసేన కృతం
॥ శ్రీమట్టపల్లి మంగళాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీమట్టపల్లి మంగళాష్టకం ॥

మట్టపల్లినివాసాయ మధురానందరూపిణే ।
మహోయజ్ఞస్వరూపాయ శ్రీనృసింహాయ మంగళం ॥ 1 ॥

కృష్ణవేణీతటస్థాయ సర్వాభీష్టప్రదాయినే ।
ప్రహ్లాదప్రియరూపాయ శ్రీనృసింహాయ మంగళం ॥ 2 ॥

గర్తస్థితాయ ధీరాయ గంభీరాయ మహాత్మనే ।
సర్వారిష్ట వినాశాయ శ్రీనృసింహాయ మంగళం ॥ 3 ॥

ఋగ్యజస్సామరూపాయ మంత్రారూఢాయ ధీమతే ।
శ్రితానాం కల్పవృక్షాయ శ్రీనృసింహాయ మంగళం ॥ 4 ॥

గుహాశయాయ గుహ్యాయ గుహ్యవిద్యాస్వరూపిణే ।
కుహరాంతే విహారాయ శ్రీనృసింహాయ మంగళం ॥ 5 ॥

శ్రీపల్వద్రిమధ్యస్థాయ నిధయే మధురాయ చ ।
సుఖప్రదాయ దేవాయ శ్రీనృసింహాయ మంగళం ॥ 6 ॥

తాపనీయరహస్యాయ తాపత్రయ వినాశినే ।
నతానాం పారిజాతాయ శ్రీనృసింహాయ మంగళం ॥ 7 ॥

రాజ్యలక్ష్మ్యా సమేతాయ రాగద్వేష వినాశినే ।
మట్టపల్లి నివాసాయ శ్రీనృసింహాయ మంగళం ॥ 8 ॥

ముక్కుర నృసింహదాసేన ప్రోక్తం మంగళమద్భుతం ।
యః పఠేత్ శ్రద్ధయా భక్త్యా సర్వపాపైః ప్రముచ్యతే ॥ 9 ॥

॥ ఇతి శ్రీమట్టపల్లి మంగళాష్టకం సమాప్తం ॥